
Brahmakritam 1 Shri Krishna Stotram

ब्रह्मकृतं १ श्रीकृष्णस्तोत्रम्

Document Information



Text title : Brahmakritam 1 Shri Krishna Stotram

File name : brahmakRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
20/37-51||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org

Brahmakritam 1 Shri Krishna Stotram

બ્રહ્મકૃતં ૧ શ્રીકૃષ્ણસ્તોત્રમ્



બ્રહ્મોવાચ ।

સર્વસ્વરૂપં સર્વેશં સર્વકારણકારણમ્ ।

સર્વાનિર્વચનીયં તં નમામિ શિવરૂપિણમ્ ॥ ૩૭ ॥

નવીનજલદાકારં શ્યામસુન્દરવિગ્રહમ્ ।

સ્થિતં જન્તુષુ સર્વેષુ નિર્લિપ્તં સાક્ષિરૂપિણમ્ ॥ ૩૮ ॥

સ્વાત્મારામં પૂર્ણકામં જગદ્વ્યાપિજગત્પરમ્ ।

સર્વસ્વરૂપં સર્વેષાં બીજરૂપં સનાતનમ્ ॥ ૩૯ ॥

સર્વાધારં સર્વવરં સર્વશક્તિસમન્વિતમ્ ।

સર્વારાધ્યં સર્વગુરું સર્વમડ્ગલકારણમ્ ॥ ૪૦ ॥

સર્વમન્ત્રસ્વરૂપં ચ સર્વસમ્પત્કરં વરમ્ ।

શક્તિયુક્તમયુક્તં ચ સ્તૌમિ સ્વેચ્છામયં વિભુમ્ ॥ ૪૧ ॥

શક્તીશં શક્તિબીજં ચ શક્તિરૂપધરં વરમ્ ।

સંસારસાગરે ઘોરે શક્તિનૌકાસમન્વિતમ્ ॥ ૪૨ ॥

કૃપાલું કર્ણધારં ચ નમામિ ભક્તવત્સલમ્ ।

આત્મસ્વરૂપમેકાન્તં લિપ્તં નિર્લિપ્તમેવ ચ ॥ ૪૩ ॥

સગુણં નિર્ગુણં બ્રહ્મ સ્તૌમિ સ્વેચ્છાસ્વરૂપિણમ્ ।

સર્વેન્દ્રિયાદિદેવં તમિન્દ્રિયાલયમેવ ચ ॥ ૪૪ ॥

સર્વેન્દ્રિયસ્વરૂપં ચ વિરાડૂપં નમામ્યહમ્ ।

વેદં ચ વેદજનકં સર્વવેદાડ્ગરૂપિણમ્ ॥ ૪૫ ॥

સર્વમન્તસ્વરૂપં ચ નમામિ પરમેશ્વરમ્ ।

સારાત્સારતરં દ્રવ્યમપૂર્વમનિરૂપિણમ્ ॥ ૪૬ ॥

સ્વતન્ત્રમસ્વતન્ત્રં ચ યશોદાનન્દનં ભજે ।

સન્તં સર્વશરીરેષુ તમદૃષ્ટમનૂલકમ્ ॥ ૪૭ ॥

ધ્યાનાસાધ્યં વિદ્યમાનં યોગીન્દ્રાણાં ગુરું ભજે ।

રાસમણ્ડલમધ્યસ્થં રાસોલ્લાસસમુત્સુકમ્ ॥ ૪૮ ॥

ગોપીભિઃ સેવ્યમાનં ચ તં ધરેશં નમામ્યહમ્ ।

સતાં સદૈવ સન્તં તમસન્તમસતામપિ ॥ ૪૯ ॥

યોગીશં યોગસાધ્યં ચ નમામિ શિવસેવિતમ્ ।

મન્ત્રબીજં મન્ત્રરાજં મન્ત્રદં કૃલદં કૃલમ્ ॥ ૫૦ ॥

મન્ત્રસિદ્ધિસ્વરૂપં તં નમામિ ચ પરાત્પરમ્ ।

સુખં દુઃખં ચ સુખદં દુઃખદં પુણ્યમેવ ચ ॥ ૫૧ ॥

પુણ્યપ્રદં ચ શુભદં શુભબીજં નમામ્યહમ્ ।

ઇત્યેવં સ્તવનં કૃત્વા દત્ત્વા ગાશ્ચ સ બાલકાન્ ॥ ૬૨ ॥

નિપત્ય દણ્ડવદ્ભૂમૌ રુરોદ પ્રણનામ ચ ।

દદર્શ ચક્ષુરુન્મીલ્ય વિધાતા જગતાં મુને ॥ ૫૩ ॥

બ્રહ્મણા ચ કૃતં સ્તોત્રં નિત્યં ભક્ત્યા ચ યઃ પઠેત્ ।

ઇહ લોકે સુખં ભુક્ત્વા યાત્યન્તે શ્રીહરેઃ પદમ્ ॥ ૫૪ ॥

લભતે દાસ્યમતુલં સ્થાનમીશ્વરસન્નિધૌ ।

લબ્ધ્વા ચ કૃષ્ણસાન્નિધ્યં પાર્ષદપ્રવરો ભવેત્ ॥ ૫૫ ॥

ઇતિ શ્રીબ્રહ્મવૈવર્તપુરાણે શ્રીકૃષ્ણજન્મખણ્ડે પૂર્વે વિંશાધ્યાયાન્તર્ગતં

બ્રહ્મકૃતં શ્રીકૃષ્ણસ્તોત્રં સમાપ્તમ્ ।

બ્રહ્મવૈવર્તપુરાણ । શ્રીકૃષ્ણજન્મ, પૂર્વભાગ । અધ્યાય ૨૦/૩૭-૫૧ ॥

brahmavaivartapurANa . shrIkRRiShNajanma, pUrvabhAga . adhyAya 20/37-51..

Proofread by PSA Easwaran

——
Please send corrections to sanskrit@cheerful.com

